

128601 - Ифтор додан ба рӯзадорон аз пули закот

савол

Оё бароям ҷоиз аст, ки камбағалону мискинонро ҷамъ кунам ва аз пули закот дар моҳи Рамазон ба онҳо ифтор бидиҳам?

Ҷавоби муфассал

Ҳамду сано барои Аллоҳ.

Ин амал ҷоиз нест, зеро яке аз воҷиботи додани закот ба камбағалу мискин ин аст, ки бояд закот мулки онҳо гардад. Ба онҳо пул дода мешавад ва онҳо он пулро бар чизҳое, ки барои худ онро беҳтар мешуморанд, сарф мекунад. Сухани зерини Аллоҳ таъоло ба он далолат мекунад:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ

سورة التوبة: ٦٠

«Садақаҳо танҳо барои фақирон ва мискинон ва коргузори ҷамъовари он ва дилҷӯшудагон ва барои (озод кардани) бандагон ва (пардохти қарзи) қарздорон ва дар роҳи Аллоҳ ва мусофирон (дарроҳмондагон) аст. Фаризаест аз ҷониби Аллоҳ. Ва Аллоҳ донои ҳақим аст». (Сураи Тавба: 60).

"Чаҳор тоифаи аввал - фақирон, мискинон, коргузори ҷамъовари он ва дилҷӯшудагон - бо ҳарфи «лом» ифода шудааст, ки ба моликият далолат мекунад.

... لِلْفُقَرَاءِ .

Пас бояд ба онҳо моликият дода шавад, яъне ба онҳо закот медиҳӣ ва онҳоро мегузорӣ, ҳар чӣ бихоҳанд, мекунад (ва ҳар чӣ бихоҳанд, бо он пул мехаранд)". Поёни сухан аз "Лиқоу-л-

боби-л-мафтуҳ"-и Ибни Усаймин (рахмати Аллоҳ бар ӯ бод).

Ал-Мардовии ҳанбалӣ дар китоби "Ал-Инсоф" (3/234) гуфтааст:

"Дар додани закот шарт аст, ки пули закот мулки гиранда гардад, (яъне пули закот ба ихтиёри мустаҳиққи он қарор бигирад). Аз ин рӯ, (аз пули закот) ба камбағалон хӯроки нисфирӯзӣ ё хӯроки шом додан ҷоиз нест". Поёни сухан.

Аллоҳ донотар аст.